



QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta tal-25 ta' Gunju, 2003

Avvi\$Z Numru. 1340/1999/1

Avviz Nru:- 1340/99DM

Zest Promotions Ltd u Josephine Vassallo

Vs

Noel Magri

II-Qorti,

Rat l-avviz permezz ta' liema l-atturi talbu l-kundanna tal-konvenut ghal hlas tas-somma sorte ta' Lm800 (tmin mitt lira Maltin) oltre imghaxijiet kummercjali dovuti minnha ghal servizzi ta' organizzazzjoni u ko ordinazzjoni interalia u xogħol iehor konness ma attivitajiet konnessi u tal-'Coca Cola Music Awards 1998'.

Bl-ispejjez inkluzi dawk ta' l-ittra ufficiali, u zewg Mandatiu bl-imghaxijiet legali u kummercjali kontra l-konvenut li gie ngunt għas-subizzjoni.

Rat in-nota tal-eccezzjonijiet tal-konvenut Noel Magri fejn eccepixxa illi:

1 It-talbiet ta' l-atturi għandhom jigu respintistante li huma nfondati kemm fattwalment kif ukoll legalment oltre li b'mod partikolari jgi eccepier ulterjorment:

(1) L-eccipjent ma kkontratta ebda xogħol u kwindi ma għandu ebda relazzjoni guridika mas-socjeta attrici;

(2) Illi l-atturi ma kienu gew inkarigati mill-konvenut biex jieħdu hsieb l-organizzazzjoni u kkundinazzjoni tal-Coca Cola Music Awards 1998;

(3) Illi l-attrici Josephine Vassallo flimkien ma persuna ohra kieni gew inkarigati fejn kellu x'jaqsam il-marketing lill-imsemmija attwita liema xogħol mhux talli ma giex esegwit għas-soddisfazzjon tal-konvenut, izda spicca biex il-konvenut kellu jagħmel ix-xogħol huwa stess u jqabbad lill-haddiehor minflokhom;

(4) Illi għalhekk l-atturi ma għandhom ebda dritt jitkol hlas ghax-xogħol li qatt ma gie esegwit minnhom

2 Salv eccezzjonijiet ulterjuri jekk ikun il-kaz.

Semghet ix-xhieda prodotti;

Rat id-dokumenti esebiti; Semghet it-trattazzjoni tad-difensuri tal-partijiet.

Rat l-atti kollha tal-process; u

Ikkunsidrat:-

Għalkemm il-konvenut bl-ewwel eccezzjoni preliminari jikkontendi illi huwa ma kkuntratta għal ebda xogħol mal-kumpanija attrici Zest Promotions Limited u għalhekk m'għandhu ebda relazzjoni guridika magħhom, mid-deposizzjoni tieghu stess u anke mill-provi l-ohra prodotti jirrizulta illi, għalkemm ikkomunika personalment mal-attrici Josephine Vassallo biex jaġhtiha l-linkarigu ta'

marketing u public relations, sa mill-ewwel inkontru Josephine Vassallo kienet introduciet mieghu lil Josephine Aquilina u ghalkemm ma jirrizultax illi saret xi introduzzjoni formali tal-kumpanija Zest Promotions Limited fl-ewwel laqgħat, ic-cirkostanzi kollha tal-kaz jindikaw illi l-konvenut, bl-introduzzjoni ta' Josephine Aquilina u l-presenza kontinwa tagħha, kellu jkun għal menu konxju illi din kellha xi konnessjoni ma Josephine Vassallo u li kienet qed tippartecipa attivamentfl-ezekuzzjoni ta' l-inkarigu.

Anzi l-konvenut stess jirrikonnoxxi illi Josephine Vassallo meta introduciethu ma Josephine Aquilina kienet semmiet lill-kumpanija Zest Promotions Limited u li Aquilina u Vassallo kienu ser jghamelu ix-xogħol flimkien. Dan jirrizulta mid-deposizzjoni tal-istess konvenut (a fol 43 tal-process).

Infatti Josephine Vassallo, fid-deposizzjoni tagħha, tiddikjara illi, ghalkemm kienet fil-bidu nett iltaqgħat ma' Noel Grima, hija minn dejjem accettat l-inkarigu f'isem il-kumpanija Zest Promotions Limited u anzi stqarret illi hi fil-vesti personali tagħha m'ghandha tiehu xejn mingħand il-konvenut.

Għaldaqstant filwaqt illi l-Qorti tirrespingi din l-ewwel eccezzjoni tal-konvenut u tiddikjara illi r-relazzjoni guridika anzi tezisti biss bejn il-kumpanija Zest Promotions Limited u l-konvenut, qegħda wkoll tichad it-talba ta' Josephine Vassallo fil-konfront tal-konvenut, billi tiddikjara illi Josephine Vassallo personalment qatt ma pprestat servizzi lill-konvenut izda kienet biss ippartecipat fl-ezekuzzjoni tax-xogħolijiet rikejst minhabba l-ineteress li kellha fil-kumpanija kumpanija attrici Zest Promotions Limited u fl-interess tal-istess.

Għal dak li jirrigwarda l-mertu, jirrizulta illi Noel Magri jippresenta ruhu bhala *Chairman* ta' bord li jorganizza l-Malta Music Awards izda jirrikonnoxxi huwa stess illi dan il-bord m'ghandu ebda personalita' guridika indipendenti u jikkonsisti f'hames minn nies illi għalhekk għandhom jigu meqjusa illi lkoll jagħixxu f'isimhom personali.

Billi l-istess konvenut jirrikonnoxxi illi huwa l-persuna li jghamel tajjeb ghal-hlasijiet u jirrikonoxxi wkoll li huwa kien il-persuna illi kkommunika u inkariga lill-kumpanija Zest Promotions Limited allura għandu jkun tenut responsabbi sabiex jghamel tajjeb għal hlasijiet tal-prestazzjonijiet illi jista' jirrizulta li nghataw mill-kumpanija attrici.

Ma tirrizultax kontestazzjoni bejn il-kontendenti, illi effettivament il-konvenut kien talab l-ghajnuna tal-atturi sabiex jieħdu hsieb il-*marketing u public relations* in konnessjoni mal-organizzazzjoni tal-Malta Music Awards tas-sena 1998.

Jirrizulta wkoll illi l-atturi kienu gew inkarigati sabiex joffru s-servizzi tagħhom in konnessjoni mat-tlett funzjonijiet pubblici li kienu jikkonsistu fi *press conference* segwita minn *nominations night* u fl-ahhar nett mill-Music Awards Night illi tghalaq il-programm ta' l-Music Awards għas-sena 1998.

Fejn ma jaqblux il-kontendenti huwa dwar l-entita' u l-estenzjoni tal-prestazzjonijiet u ta' s-servizzi attwalment rezi mill-kumpanija attrici lill-konvenut.

Filwaqt illi l-atturi jsosstnu illi huma qed fedelment u dettaljatament kull inkarigu lilhom moghti mill-konvenut u f'dan ir-rigward ippresentaw kont dettaljat ta' kull intervent tagħhom bil-prezz relattiv, il-konvenut isosstni illi l-atturi kienu joffru s-servizzi tagħhom sporadikament u mingħajr ebda kontinwita' u anzi kien kostrett li jghamel il-maggor parti tax-xogħolijiet fdati lill-atturi huwa stess bl'assistenza ta' impiegat tieghu. Anke minhabba id-diffikolta' li kellhu biex jikkomunika mal-atturi.

L-istess konvenut inoltre jsosstni illi huwa ma kienx qed jippretendi illi ma jagħti xejn lill-atturi tas-servizzi fqar li rrendew, izda huwa kien pront illi jghamel pagament ferm inqas minn dak li qed jitkolbu l-atturi.

Kopja Informali ta' Sentenza

Il-provi insegwitu jikkonsistu fid-deposizzjonijiet ta' Josephine Aquilina u Josephine Vassallo fuq naha wahda, fejn isosstnu illi huma qdew l-inkarigu tagħhom dettaljatament u skond l-istruzzjonijiet li kellhom u, minn-naha l-ohra, fid-deposizzjoni tal-konvenut u ta' xi soci tieghu li, min-naha tagħhom, isosstnu illi l-prestazzjonijiet tal-atturi kienu fqar u kellhom jipprovd u huma stess għal diversi servizzi li kienu fdati lill-istess atturi.

L-atturi pero' minn-naha tagħhom, oltre illi ppresentaw prospett dettaljat tal-prestazzjonijiet u servizzi minnhom mogħtija, ipprezentaw ukoll estratti minn diversi gurnali lokali fejn kien jidher illi almenu fejn jirrigwarda l-pubblicita' rikjestha għal programmi imhejjin mill-konvenut din kienet ingħatat minnhom.

Inoltre jirrizulta wkoll mir-ritratti, kemm li jidhru fuq il-gurnali kif ukoll minn dak esibit, illi l-konvenut bhala organizzatur principali tal-Award ta' dik is-sena ma ra xejn barra minn loku illi jidher ma Josephine Vassallo u Josephine Aquilina f' l-istess ritratti u li l-gurnali jindikaw lill-istess Vassallo u Aquilian bhala l-persuni illi qegħdin effettivament jesegwixxu x-xogħol ta' pubblicita u public relations.

Jirrizulta wkoll illi ghalkemm il-konvenut issosstni illi ma kienx sodisfatt bis-servizzi li kienu qed jaġtu l-atturi huwa xorta wahda ma derlhux li kellel jitterminnalhom l-inkarigu; anzi jirrizulta illi f'kull okkazzjoni organizzata fir-rigward tal-Music Awards, huwa anzi baqa jutilizza s-servizzi tagħhom f'kull wahda mis-serati li gew organizzati u sahansitra utilizza lil Vassallo u Aquilina sabiex jippartcipaw attivament fil-lejl finali u li Josephine Vassallo tipprezenta fuq il-palk, hija stess, uhud mill-premjijiet li jingħataw.

Dawn huma kollha cirkostanzi indikativi illi l-konvenuti sakemm intemm l-programm kollu li kien qiegħed jorganizza f'ebda mument ma intima lill-atturi illi huwa ma kienx sodisfatt bis-servizzi tagħhom, jew li ma kienx intenzjonat illi jħallas ghall-istess servizzi.

Kopja Informali ta' Sentenza

Huwa difficili biex wiehed jikkoncepixxi illi l-atturi, kieku digia' intimati illi ma kienux ser jithallsu tax-xoghol fdat lilhom, kienu ser jibghu jagtu is-servizzi taghhom sa l-ahhar mumenti minghajr ma anke jitolbu pagamenti akkont.

Anke mill-kumpless tal-estratti mill-gurnali li gew esibiti jidher illi l-programm kollu organizzat mill-konvenut kien intemm b'success u fl-istess estratti ma tirrizulta ebda kritika jew ilmenti ghal xi nuqqasijiet li setghu gew riskontrati matul l-organizzazzjoni ta' l-istess programm.

Inoltre waqt li jirrizulta li l-atturi specifikaw dettaljatament il-prestazzjonijiet kollha minnhom resi, il-konvenut ma pprovdix provi diretti biex jirribatti specifikament dak li kienu qed jippretendu illi ghamlu l-atturi. Kien mistenni li almenu jindika liema mill-prestazzjonijiet elenkti ma kienux gew rezi u liema gew esegwiti minnha stess jew minn terzi sabiex il-Qorti tkuntista tikkoncentra fuq l-estensjoni ta' servizzi attwalment rezi mill-atturi.

Il-konvenut illimita ruammu ghall-allegazzjoni li l-atturi ma kienux qdew l-inkarigu fdat lilhom kif kien mistenni u li ma kienux ghamlu dak kollhu li kien mistenni u inoltre allega illi l-atturi kienu sbaljati anke fid-data ta' meta giet organizzata is-serata finali li, skond il-konvenut, kienet effettivament saret fit-30 t'Ottubru 1998 u mhux fit-23 t'Ottubru tal-1998.

Izda anke dwar din l-ahhar allegazzjoni ma ngibux provi sufficjenti. Anzi l-estratti tal-gurnali esibiti, senjatament l-estratt mill-gurnal "The Times" .tal-25 t'Ottubru tal-1998 illi ma giex ikkontestat, jindika illi effettivament is-serata finali organizzata mill-konvenuti kienet fit-23 t'Ottubru kif gie anke avzat u ppublicizzat fl-estratti l-ohra.

Għaldaqstant il-Qorti ssib illi l-atturi huma gustifikati illi jippretendu illi huma taw servizzi u prestazzjonijiet lill-konvenut u li qdew dan l-inkarigu skond l-istruzzjonijiet li gew moghtija lilhom, izda jirrizulta wkoll illi ma kienx sarf tehim dwar x'kellhom jithallsu ta' dawn il-prestazzjonijiet.

Kopja Informali ta' Sentenza

Filwaqt illi l-atturi jsosstnu li kien il-konvenut li xtaq illi dwar il-kumpens kellhom jsiru negozzjati iktar tard, il-konvenut jsosstni illi kienu l-atturi illi ma xtaqux jiddiskutu x'kumpens kienu qed jippretendu.

Ghalhekk il-Qorti trid ukoll tistabilixxi jekk dak li qed jitolbu l-atturi huwiex gustifikat tenut kont tar-rati korrenti ghax-xoghol li ghamlu l-atturi fiz-zmien li jghamluh.

F'dan ir-rigward ma ngibux provi la minn naha u lanqas minn ohra. Ghalhekk biex il-Qorti tista' tasal ghal decizjoni f'dan ir-rigward trid tiehu in konsiderazzjoni l-fatt illi l-konvenut li qieghed jilmenta dwar dak li qed jitolbu l-atturi kien tenut illi jgib provi biex jirribatti r-rati applikati fil-pretenzjoni; trid tikkunsidra wkoll il-fatt illi l-atturi ghal prestazzjonijiet li jghatu kienu liberi li jghamlu l-valutazjoni tax-xoghol mitlub minnhom; izda għandu jigi ikkunsidrat ukoll il-fatt illi l-atturi wkoll anke qabel ma accettaw l-inkarigu kellhom almenu jghatu idea lill-konvenut ta' dak illi huma kienu ser jippretendu għal prestazzjonijiet minnhom mitluba jekk ir-rati li kellhom f'rashom ma kienux dawk normalment applikabbi fil-kamp ta' marketing u paublic relations.

Ghalhekk tenut kont ta' diversi cirkostanzi involuti f'din il-kwistjoni, il-Qorti, fin-nuqqas ta' ebda prova li titfa xi suspett fuq ir-rati applikati mill-atturi, qedha *arbitrio boni viri* tistabilixxi illi għal prestazzjonijiet kollha li nghataw mill-kumpanija attrici s-somma ta' Lm905 (disa' mijha u hames liri Maltin) ridotta għal Lm800 (tminn mitt lira Maltin) kif mitluba mill-atturi hija gustifikata.

Għaldaqstant qegħda tilqa t-talba tal-kumpanija attrici u tikkundanna lill-konvenut sabiex għar-ragunijiet indikati fl-avviz ihallas lill-atturi s-somma mitluba ta' Lm800 (tminn mitt lira Maltin) bl-imghax legali b'effett mis-16 ta' Settembru tal-1999;

Bl-ispejjez kontra l-konvenut, hliex għal dawk li jirrigwardaw it-talba magħmula minn Josephine Vassallo li għandhom ikunu a karigu tagħha.

Kopja Informali ta' Sentenza

-----TMIEM-----